



**KUNSILL LOKALI HAL LIJA**  
**36, VIDENZA, TRIQ IL-MITHNA, HAL LIJA**  
**TEL NO : 21416101 EMAIL : lija.lc@gov.mt**

## MINUTI

Laqgħa Tal-Lokalita Mal-Pubbliku

## IT-TMIEN LEGIŻLATURA

### Laqgħa tal-Lokalita Numru 01

Data tal-laqgħa: It-Tlieta 14 ta' April 2026

Din il-laqgħa saret fl-uffiċċju amministrattiv tal-Kunsill lokali fi Triq il-Mithna, fis-6.00 ta' filgħaxija.

#### **MEMBRI TAL-KUNSILL PREŻENTI:**

Anthony Dalli – Sindku  
Calcedonio Cini – Viċi Sindku  
Diane Abela Penza - Kunsillier  
Carl Betts– Kunsillier  
Lorraine Farrugia – Kap tal-Minoranza

#### **ASSENTI B'APOLOĠIJI (Skont Ordni Permanenti 14A(3):**

Ma kien hemm ebda membru assenti b'apologija

#### **ASSENTI:**

Ma kien hemm ebda membru assenti

#### **UFFIĊJAL TAL-KUNSILL PREŻENTI:**

Pamela Seguna – Segretarju Eżekuttiv

# Minuti

Is-Sindku Anthony Dalli, ippreseda il-laqqha.

## 1.1 Introduzzjoni mis-Sindku

- 1.1.1 Is-Sindku spjega kif din il-laqqha qed tinzamm skond kif stipulat fl-Att dwar il-Gvern Lokali fejn dan l-att jghid li f'April trid issir laqqha mal-pubbliku biex jigu pprezentati il-Pjan ta' Hidma, ir-Rapport finanzjarju u r-Rapport Amministrattiv.
- 1.1.2 Is-Sur Dalli spjega kif din il-laqqha ser tkun maqsuma fi żewġ taqsimiet. Fl-ewwel parti tal-laqqha ser ikunu qed jigu prezentati u diskussi dawn it-tlett rapporti. Fit-tieni parti tal-laqqha huwa qal li ser ikunu qed jinghataw klarifikazzjonijiet għal mistoqsijiet tar-residenti li huma relatati ma' dawn ir-rapporti.

## 1.2 Qari tal-Minuti ta' l-aħħar laqqha

- 1.2.1 Is-Sindku, ħalla f'idejn is-Segretarju Eżekuttiv biex taqra l-minuti numru 02 ta' l-aħħar laqqha tal-lokalita', li kienet saret it-Tlieta 09 ta' Diċembru 2025. Minuti ma kienx hemm x'jinqraw peress li din il-laqqha ma kienetx saret minħabba nuqqas ta' attendenza mill-pubbliku.

## 1.3 Prezentazzjoni: Pjan ta' Hidma 2026-2030, Rapport Finanzjarju 2025 u Rapport Amministrattiv 2025

- 1.3.1.1 **Pjan ta' hidma 2026-2030**

L-ewwel rapport li gie pprezentat f'din il-laqqha kien il-pjan ta' hidma li għamel il-kunsill għal perjodu minn 2026 sa 2030. Is-Segretarju Eżekuttiv spjegat kif dan ir-rapport fih jinvolvi lista ta' proġetti li bi ħsiebu jwettaq l-kunsill tul dawn il-ħamis snin li ġejjien. Hija spjegat kif il-kunsill ser iwettaq proġetti li jiflah għalihom fuq bażi tad-dhul li huwa għandu mill-allokkazzjoni mgħottija mill-Gvern Lokali u minn fondi oħra li ser jakkwista bil-kapaċita tiegħu minn diversi skemi jew fondi li jigu ppubblikati tul is-snin, kemm li huma offriti mid-Dipartiment tal-Gvern Lokali, mir-Reġjun Lvant u anke minn diversi entitajiet oħra.
- 1.3.1.2 Fost il-proġetti li għandu ħsieb iwettaq il-kunsill lokali nsibu: Bini ġdid tal-uffiċċju amministrattiv tal-Kunsill Lokali għal terminu twil; Uċuħ godda tat-toroq fir-raħal bl-għajnuna ta' IM; Trangar tal-pavimentar fir-raħal b'tali mod li jakkomodaw lil persuni b'ċertu dizabilitajiet u li anke jagħmlu parti mill-proġett ta' Slow streets, flimkien mal-PWD; Titjeb tas-sistema tat-traffiku fir-raħal kollu; Ikompli t-titjeb fit-tibdil tad-dawl u bozoz madwar ir-raħal kollu; Akwistar ta' Fondi speċjali; Titjeb fl-infrastruttura tar-raħal; għamara tat-triq ġdida u sinjali godda skond il-bżonn; Titjeb fl-għamara tal-gonna bħal bankijiet u bins; Trangar tal-istruttura eżistenti tal-latrini fi Pjazza Trasfigurazzjoni flimkien mal-Cleansing Department, Issir upgrade fuq il-latrini li hemm fil-Ġnien Ċentru Rikreattiv biex isiru awtomatiċi flimkien mal-Cleansing Department; u Trangar tal-pavimentar li hemm fil-Ġnien Ċentru Rikreattiv. Is-Sindku spjega kif il-kunsill jista jagħmel pjan u japplika għal ċertu proġetti u skemi għaliex għandu minn fejn, l-accounts tal-kunsill qegħdin in order kif suppost, u b'hekk il-kunsill għandu minn fejn joħroġ il-persentaġġ tas-somma tiegħu meta japplika għall-fondi/skemi.
- 1.3.1.3 Is-Segretarju Eżekuttiv umbgħad komplet tgħid kif dan ir-rapport huwa aċċessibbli fuq is-sit uffiċċjali tal-Gvern lokali fejn kulhadd jista faċilment jagħti daqqa t'għajn f'aktar dettal tal-figuri nklużi f'dan ir-rapport.
- 1.3.1.4 Fil-qosor ġew spjegati l-figuri prezentati fir-rapport, fejn gie estimat li fis-sena 2026 il-kunsill ser ikollu dhul totali ta' €372,084. Ħafna minn dan id-dhul jikkonsisti mill-allokkazzjoni tal-Gvern, umbgħad hemm dhul minn bye-laws u permessi, dhul minn citazzjonijiet u dhul ġenerali ieħor. Il-kunsill ser ikollu nefqa totali ta' madwar €376,895 li din tikkonsisti fi pagi u allowances, servizzi u manutenzżjoni, infieq relatat mal-operat tal-amministrazzjoni u nfieq ġenerali ieħor. Dan jirrizulta fi surplus ta' €4,811.
- 1.3.1.5 Mill-figuri tas-sena 2026 l-accountant tal-kunsill umbgħad ipproġgetta l-figuri ta' kif ser ikunu bejn wieħed u ieħor għall-erba snin li ġejjien.
- 1.3.2.1 **Rapport Finanzjarju 2025**

It-Tieni rapport li gie pprezentat mis-Sindku flimkien mas-Segretarju Eżekuttiv f'isem il-kunsill kollu kien ir-

Rapport Finanzjarju għas-sena 2025.

- 1.3.2.2 Is-Segretarju Eżekuttiv qalet kif dan ir-rapport kull sena jiġi ppreparat inkonnessjoni mal-accounts tal-kunsill u kif għandu jkun biex ikun jista jproċedi l-proċess tal-audit fl-uffiċċju. Filfatt l-figuri ta' dan ir-rapport ġew ippreparati mill-*accountant* tal-kunsill. B'permezz ta' dan ir-rapport wiehed jista jifhem aktar kif opera l-kunsill u qassam il-finanzi tiegħu fis-sena 2025. Dan ir-rapport juri biċ-ċar xi dħul kelli l-kunsill u anke juri l-ispejjeż li huwa għamel fuq diversi servizzi, li dejjem jiġu mgħottija kull sena għal benefiċċju tal-lokal. Dan ir-rapport jirrifletti l-operazzjonijiet tal-kunsill tas-sena 2025.
- 1.3.3.1 **Rapport Amministrattiv 2025**  
It-tielet rapport li ġie pprezentat mis-Segretarju Eżekuttiv kien ir-rapport amministrattiv għas-sena 2025 li ġie kkompilat minnha stess. Is-Sindku ħalla f'idejn is-Segretarju Eżekuttiv biex tagħti spjegazzjoni ta' dan ir-rapport u faħħarha fuq il-punt li hija preparat dan ir-rapport b'reqqa u bi preċiżjoni.
- 1.3.3.2 Is-Segretarju Eżekuttiv spjegat fil-qosor kif dan ir-rapport jagħti rendikont tal-operat tal-kunsill tul is-sena 2025. Hija kompliet tgħid kif dan ir-rapport huwa maqsum fi tliet partijiet. L-ewwel parti tar-rapport tagħti stampa ċara tan-nies li hemm assenjati mal-kunsill, b'informazzjoni dwar min huma s-sindku u l-kunsilliera, l-amministrazzjoni f'min tikkonsisti inkluż iħaddiema u nies professjonali oħra. Wiehed jinżamm agġornat ukoll dwar kemm ġew imħejjija laqgħat tal-kunsill.
- 1.3.3.3 It-Tieni parti tar-rapport titrattra aktar speċifikament fuq il-ħidma tal-kunsill inkluż servizzi li ngħataw tul is-sena u kif ukoll xogħolijiet u proġetti li twettqu. Fost is-servizzi li ngħataw bħal kull sena oħra nsibu: s-servizz tal-ġbir tal-iskart, l-ġbir tal-iskart goff, is-servizz tal-knis, servizz tal-manutenzzjoni tal-ġonna, tiswija ta' manutenzzjoni fit-toroq u sinjali ġodda tat-traffiku, servizz tat-trasport etc. Hawnhekk is-Segretarju Eżekuttiv irringrazzjat lil l-istaff kollu u l-ħaddiema tal-kunsill tal-paċenzja li huma kuljum jieħdu biex iżommu kuntatt kontinwu mal-kuntratturi kemm il-darba jkun hemm problema b'xi wiehed minn dawn is-servizzi biex kemm jista jkun ir-resident dejjem jkun moqdi b'servizz eċċellenti mingħajr inkonvenjenzi. F'din il-parti hemm inkluż ukoll diversi skemi li l-kunsill applika għalihom biex ikunu jistgħu jitwettqu diversi proġetti fir-raħal. Wara dan is-Segretarju Eżekuttiv kompliet tgħid kif f'din il-parti tar-rapport wiehed jista anke jsib informazzjoni dwar l-avvenimenti u ħarġiet li tella l-kunsill fis-sena 2025.
- 1.3.3.4 Mit-tielet parti tar-rapport, is-sinjura Seguna spjegat kif wiehed jista jikseb informazzjoni fid-dettal dwar il-finanzi tal-kunsill għaliex hemm spjegat l-iskeda tad-dħul u l-infiq li kelli l-kunsill għas-sena 2025. U fl-aħħarnett kif rikjest skond Kap 363 hemm inkluż mar-rapport, ir-rapporti individwali tas-sindku u l-kunsilliera li jispjegaw l-ħidma tagħhom fis-sena 2025 abbażi tad-delegi li huma għandhom fir-responsabbiltà tagħhom bħala kunsilliera.

## 1.4 Mistoqsijiet u Suġġerimenti

- 1.4.1 Mistoqsijiet u Suġġerimenti ma kienx hemm.

### Tmiem

Is-Sindku rringrazzja lil kunsilliera talli kienu preżenti għal din il-laqgħa. Is-sindku anke ħa l-oportunita li jirringrazzja is-Segretarju Eżekuttiv tax-xogħol li hija tiproduci fuq bażi ta' kuljum inkluż tnejn ta' ċertu rapporti li jieħdu l-ħin biex jiġu ppreparati. Is-Sur Dalli talab lis-Sinjura Seguna biex tgħaddi l-messaġġ tiegħu ta' ringrazzjament lil kumplement tal-istaff tal-ħidma kontinwa tagħhom ukoll.

Il-laqgħa ntemmet fi 6:20PM.

**IFFIRMAT**

Anthony Dalli  
Sindku

**IFFIRMATA**

Pamela Seguna  
Segretarju Eżekuttiv